

"Gihigugma Tika"

By:

Nibagtok ang pagbating moagay-ay,
mihugot ug wa na mobuhagay
ang naandan nga hinagwaay
niadtong mapuga pa ang kalipay.

Gibuntog sa pandemya
ang giampingang gugma
nga daw naglaum og bakuna
aron matangtang ang maskara.

Maantusong gahuwat,
nanginguhang di mayanggak
sa usa ka lawak
gahuwat sa imong pag-agak.

Wala mauso ang bayrus
sa gugmang nag-uros
apan usa kini nga pag-antos
paingon sa himatyong paglampos.

Maong sa umaabot nga adlaw sa gugma,
akong kamot sapwanga
taboni ang mga kulamoy kong galuya
ug lituka ang giandam nga litanya.

